

अर्थसंकल्पीय सन २००९-२०१० चे अनुदान वाटप
आदर्श गांव विकास कार्यक्रम

महाराष्ट्र शासन,
ग्राम विकास व जलसंधारण विभाग,
शासन निर्णय क्रमांक :- आगास २००९/ प्र.क्र.२३/जल-८,
मंत्रालय, मुंबई ४०० ०३२.
दिनांक - ७ मे, २००९.

वाचा :-

- १) शासन निर्णय, ग्राम विकास व जलसंधारण विभाग क्र.असक-२००९/प्र.क्र.१८/जल-११,
दिनांक १७.०४.२००९.
- २) शासन परिपत्रक वित्त विभाग, क्र.अंदाज १०.०९/प्र.क्र.९०/२००९ / अर्थसंकल्प - ३
दि. ३१.३.२००८.
- ३) शासन निर्णय ग्राम विकास व जलसंधारण विभाग, क्र.आगास-२००८/प्र.क्र.७/जल-८,
दि. २३.३.२००८.
- ४) कृषि उपसंचालक, आदर्शगांव संकल्प व प्रकल्प समिती, पुणे यांचे क्र.आगास/कश फ्लो/स.अं./२०६/
२००९, दि. २८.४.२००९ चे पत्र.

प्रस्तावना :-

आदर्श गांव संकल्प व प्रकल्प योजना लोकसहभागातून ग्राम विकास या संकल्पनेवर आधारीत आहे. गावाच्या सर्वांगीण विकासाच्या दृष्टीने शासनाच्या विविध योजना या गावामध्ये राबविण्यात येतात. यामध्ये प्रामुख्याने शासनाच्या १२ निरनिराळ्या विभागांच्या एकूण ५९ योजनांचा समावेश आहे. त्यापैकी पाणलोट क्षेत्र विकासाचे काम हे गाभा क्षेत्र म्हणून आणि इतर विभागाचे काम हे बिगर गाभा क्षेत्र म्हणून वर्गीकरण करण्यात आलेले आहे. तसेच या योजनेच्या अंमलबजावणीसाठी आणि सनियंत्रणासाठी राज्यस्तरीय समिती गठीत करण्यात आलेली आहे.

१.१ उपरोक्त योजनेतर्गत एकूण २०१ गावांची निवड करण्यात आली असून सदर गावांच्या विकासासाठी जलसंधारण/पाणलोट क्षेत्र विकास कार्यक्रमांतर्गत प्रामुख्याने बांधावरील वृक्षलागवड, सलग समतल चर, दगडाचे बांध, लहान मातीचे बांध, फांद्यांचे बांध, लहान काट्याचे बांध, माती नालाबांध, सिमेंट नालाबांध आणि जमिन सपाटीकरण (भातखाचरे) या कामांचा समावेश आहे.

१.२ गावाच्या सर्वांगीण विकासाच्या दृष्टीने शासनाने या योजनेस वेळोवेळी मुदतवाढ दिलेली असून, संदर्भित अनुक्रमांक ३ च्या शासन निर्णयान्वये आदर्शगांव समितीची मुदत शासनाचे पुढील आदेश होईपर्यंत वाढविण्यात आली आहे. या योजनेसाठी सन २००९-२०१० या आर्थिक वर्षाच्या पहिल्या ४ महिन्यासाठी वित्त विभागाने रु. ६६.६७ लाख एवढी अर्थसंकल्पीय तरतूद उपलब्ध करून दिली असून संदर्भित अनुक्रम १ नुसार रक्कम वितरीत करण्यास मंजूरी देण्यात आली आहे. आदर्श गांव विकास कार्यक्रमासाठी अर्थसंकल्पीत करण्यात आलेल्या रु. ६६.६७ लाख तरतूदीपैकी रु. १०.०० लाख तरतूद वितरीत करण्याची विनंती संदर्भित अनुक्रमांक ३ च्या पत्राने कृषि उपसंचालक, आदर्शगांव संकल्प व प्रकल्प समिती, पुणे यांनी केली आहे. त्यानुसार तरतूद वितरीत करण्याची बाब शासनाच्या विचाराधीन होती.

शासन निर्णय :-


आदर्श गांव विकास योजना / कार्यक्रमांतर्गत चालू आर्थिक वर्षासाठी (सन २००९-२०१०) आदर्शगांव संकल्प व प्रकल्प समिती, पुणे यांना योजनेअंतर्गत पाणलोट आधारित मृदसंधारण विषयक कामे व कार्यालयाच्या दैनंदिन कामकाजासाठी प्रामुख्याने दूरध्वनी, पेट्रोल/तेल/वंगण, विद्युत देयके, कार्यालयीन खर्च आदर्श गांव मासिक छपाई इ. आकस्मिक खर्चासाठी मंजूर तरतूद रु.६६.६७ लाख मधून रु. १०.०० लाख (रुपये दहा लाख फक्त) एवढा निधी वितरीत करण्यासाठी आयुक्त (कृषि), कृषि आयुक्तालय, महाराष्ट्र राज्य, पुणे यांच्याकडे सुपूर्द करण्यात येत आहे.

२. या बाबतचा खर्च सन २००९-१० च्या अंदाजपत्रकात खालील लेखाशिर्षाखाली मंजूर केलेल्या तरतूदीतून भागविण्यात यावा आणि ' मागणी क्र. एल-७ , ४४०२-मृद व जलसंधारण यावरील भांडवली खर्च, १०२-मृदसंधारण, १०२ (दोन) पंचवार्षिक योजनार्तगत योजना - राज्य योजनार्तगत योजना, १०२ (०१) (१५) आदर्श गांव विकास कार्यक्रम (४४०२१०८६),५३ मोटी बांधकामे.' या लेखाशिर्षाखाली खर्ची टाकण्यात यावा.

३. हा शासन निर्णय प्रशासकीय विभागास प्रदान केलेल्या अधिकारास अनुसरून निर्गमित करण्यात येत आहे .

४. हा शासन निर्णय महाराष्ट्र शासनाच्या वेबसाईटवर उपलब्ध असून त्याचा सांकेतांक क्र. २००९०५०७१८०९४१००१ असा आहे.

महाराष्ट्राचे राज्यपाल यांच्या आदेशानुसार व नावाने,


(वि. प्र. ठाकूर)

कार्यासन अधिकारी, महाराष्ट्र शासन.

प्रति,

आयुक्त (कृषि) कृषि आयुक्तालय, पुणे. (३ प्रती)

संचालक (मृद संधारण), कृषि आयुक्तालय, पुणे-१ (३ प्रती)

कृषि उपसंचालक, आदर्श गांव संकल्प व प्रकल्प समिती, कृषि भवन, शिवाजीनगर, पुणे-५, (५ प्रती)

महालेखापाल, महाराष्ट्र १/२, (लेखा परीक्षा / लेखा व अनुज्ञेयता) मुंबई / नागपूर. (३ प्रती)

ग्रंथपाल, महाराष्ट्र विधानमंडळ सचिवालय, विधानभवन, मुंबई.

व्हर्चुअल ट्रेझरी, मुंबई,

अधिदान व लेखाधिकारी / निवासी लेखापरीक्षा, मुंबई, (३ प्रती)

जिल्हा कोषागार अधिकारी, पुणे. (३ प्रती)

नियोजन विभाग, मंत्रालय, मुंबई ३२.

वित्त विभाग, मंत्रालय, मुंबई ३२.

सर्व उप सचिव / सर्व अवर सचिव, ग्राम विकास व जलसंधारण विभाग, मंत्रालय, मुंबई,

कक्ष अधिकारी/जल-११ ग्रा.वि.व ज.सं. विभाग, मंत्रालय, मुंबई

कार्यासन जल-८ (निवडनस्ती), ग्रा.वि.व ज.सं. विभाग, मंत्रालय, मुंबई